



رَحْمَةُ اللَّهِ
تَعَالَى عَلَيْهِ

فیضانِ رَحْمَتِ حَافِظِ مِلَّتِ

مزار مبارک حافظِ مِلَّتِ علامہ شام محمد احمد رضا
رحمۃ اللہ تعالیٰ علیہ



أَلْحَمْدُ لِلّٰهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ! فَاَعُوْذُ بِاللّٰهِ مِنَ الشَّيْطَانِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

فیضانِ حافظِ ملت رَحْمَةُ اللهِ تَعَالٰی عَلَیْهِ

دُرود شریف کی فضیلت

سرکارِ مدینہ، سلطانِ باقرینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ برکت نشان ہے: مجھ پر دُرود شریف پڑھ کر اپنی مجالس کو آراستہ کرو کہ تمہارا دُرودِ پاک پڑھنا بروزِ قیامت تمہارے لیے نور ہوگا۔^(۱)

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

پیرِ طریقت، رہبرِ شریعت، قائدِ قوم و ملت، مُقَدِّمِ اَہْلِ اِسْمٰت، استاذُ العلماء، جلالِہُ الْعِلْم، حضورِ حافظِ مِلّت حضرت علامہ مولانا شاہ عبد العزیز محدّثِ مراد آبادی عَلَیْہِ رَحْمَةُ اللّٰهِ الْاَہْدٰی کا نام عبد العزیز اور لقب حافظِ ملت ہے جبکہ سلسلہ نسب عبد العزیز بن حافظ غلام نور بن مولانا عبد الرحیم رَحْمَتُہُمُ اللّٰہُ تَعَالٰی ہے۔

ولادتِ باسعادت

آپ رَحْمَةُ اللّٰہُ تَعَالٰی عَلَیْہِ نے ۱۳۱۲ھ بمطابق ۱۸۹۴ء قصبہ بھونچ پور (ضلع مراد آباد، یوپی ہند) بروزِ پیر صبح کے وقت اس عالمِ رنگ و بو میں جلوہ فرمایا۔

۱... فردوسُ الاخبار، ۱/۳۲۲، حدیث: ۳۱۳۹

دادا حضور کی پیشین گوئی

آپ رَحْمَةُ اللهِ تَعَالٰی عَلَیْهِہ کے دادا مولانا عبد الرحیم رَحْمَةُ اللهِ تَعَالٰی عَلَیْهِہ نے دہلی کے مشہور محدث شاہ عبد العزیز عَلَیْهِہ رَحْمَةُ اللهِ تَعَالٰی عَلَیْهِہ کی نسبت سے آپ کا نام عبد العزیز رکھا تا کہ میرا یہ بچہ بھی عالم دین بنے۔^(۱)

والد ماجد کی خواہش

والد ماجد حضرت حافظ غلام نور عَلَیْهِہ رَحْمَةُ اللهِ تَعَالٰی عَلَیْهِہ کی شروع سے یہی تمنا تھی کہ آپ ایک عالم دین کی حیثیت سے دینِ متین کی خدمت سرانجام دیں لہذا بھوجپور میں جب بھی کوئی بڑے عالم یا شیخ تشریف لاتے تو آپ رَحْمَةُ اللهِ تَعَالٰی عَلَیْهِہ اپنے صاحبزادے حضور حافظ ملت رَحْمَةُ اللهِ تَعَالٰی عَلَیْهِہ کو ان کے پاس لے جاتے اور عرض کرتے حضور! میرے اس بچے کے لیے دعا فرمادیں۔^(۲)

حافظِ ملت کے والدین

آپ رَحْمَةُ اللهِ تَعَالٰی عَلَیْهِہ کے والد ماجد احکامِ شرع کے پابند، شیعِ سنت، باعمل حافظ اور عاشقِ قرآن تھے۔ اُٹھتے بیٹھتے، چلتے پھرتے قرآنِ مجید کی تلاوت زبان پر جاری رہتی حَقِ قرآن اس قدر مضبوط تھا کہ آپ رَحْمَةُ اللهِ تَعَالٰی عَلَیْهِہ ”بڑے حافظ جی“ کے لقب سے مشہور تھے، بچوں کی عمر سات سال ہوتے ہی انہیں نماز کی تاکید کرتے اور

1... مختصر سوانح حافظِ ملت، ص ۱۸، بتخیر، وغیرہ

2... حیاتِ حافظِ ملت، ص ۵۳، طبعاً

ان کا مدنی ذہن بناتے۔ کوئی ملنے آتا تو خوب مہمان نوازی کیا کرتے اگر مہمان نماز کا پابند ہوتا تو رات بھر اچھے دور نہ صرف کھانا کھلا کر رخصت کر دیتے، جب حج و زیارت سے مُشرف ہوئے اور واپسی پر اخراجات ختم ہو گئے تو کسی کے آگے ہاتھ نہ پھیلا یا بلکہ محنت مزدوری کر کے اخراجات جمع کئے اور ۹ ماہ بعد تشریف لائے۔ تقریباً سو سال عمر پا کر اس دارِ فانی سے عالمِ جاودانی کی طرف کوچ کر گئے۔^(۱)

آپ کی والدہ محترمہ رَحْمَةُ اللهِ تَعَالٰی عَلَيْهَا نماز روزے کی بڑی پابندی فرماتیں۔ مسلمانوں کی خیر خواہی اور ایثار کا ایسا جذبہ عطا ہوا تھا کہ گھر میں غربت ہونے کے باوجود پڑوسیوں کا بہت خیال رکھا کرتیں، اکثر اپنا کھانا ایک بیوہ پڑوسن کو کھلا دیتیں اور خود بھوکا رہ جاتیں۔^(۲)

ابتدائی تعلیم اور حفظِ قرآن

حُصُورِ حافظِ ملت رَحْمَةُ اللهِ تَعَالٰی عَلَيْہ نے ابتدائی تعلیم ناظرہ اور حفظِ قرآن کی تکمیل والدِ ماجد حافظ غلام نور عَلَیْہِ رَحْمَةُ اللهِ الْغَفُود سے کی۔ اس کے علاوہ اُردو کی چار جماعتیں وطنِ عزیز بھوچپور میں پڑھیں، جبکہ فارسی کی ابتدائی کتب بھوچپور اور پٹنل سانبہ (ضلع مُراد آباد) سے پڑھ کر گھریلو مسائل کی وجہ سے سلسلہ تعلیم موقوف کیا اور پھر قصبہ بھوچپور میں ہی مدرسہ حفظِ القرآن میں مُدَرِّس اور بڑی مسجد میں امامت کے

1... حیاتِ حافظِ ملت، ص ۵۴ طبع

2... حیاتِ حافظِ ملت، ص ۵۵ طبع

فرائض سرانجام دیئے۔^(۱)

سلسلہ تعلیمِ رُک جانے پر اظہارِ جذبات

جب آپ رَحْمَةُ اللهِ تَعَالٰی عَلَیْہِہِ سلسلہ تعلیمِ رُک گیا تو کبھی کبھار غمگین ہو کر والدہ ماجدہ سے عرض کرتے: آپ تو دادا حضور کا یہ فرمان کہ ”تم عالم بنو گے“ سنایا کرتی تھیں لیکن میں عالم نہ بن سکا۔ یہ سن کر والدہ ماجدہ کی آنکھیں پُرِ غم ہو جاتیں اور دُعا کے لئے ہاتھ اٹھا دیتیں۔^(۲)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

سلسلہ تعلیم کا دوبارہ آغاز

کچھ عرصے بعد حالات بدلے اور والد ماجد حافظ غلام نور عَلَیْہِہِ رَحْمَةُ اللهِ الْغَفُوْر کی خواہش اور دادا حضور مولانا عبد الرحیم رَحْمَةُ اللهِ تَعَالٰی عَلَیْہِہِ کی پیشین گوئی پوری ہونے کا سامان یوں ہوا کہ حضرت علامہ عبدالحق خیر آبادی عَلَیْہِہِ رَحْمَةُ اللهِ الْہَادِی کے شاگردِ رشید، طبیبِ حاذق مولانا حکیم محمد شریف حیدر آبادی عَلَیْہِہِ رَحْمَةُ اللهِ الْہَادِی علاجِ مُعالِجہ کے سلسلے میں بھوچور تشریف لانے لگے اور جب بھی آتے تو حضور حافظ ملت رَحْمَةُ اللهِ تَعَالٰی عَلَیْہِہِ کی اقتدا میں نماز ادا کرتے۔ ایک دن کہنے لگے: آپ قرآنِ مجید تو بہت عمدہ پڑھتے ہیں اگر علمِ طب پڑھنا چاہتے ہیں تو میں پڑھا دوں گا، آپ نے جواب دیا: میرا

1 ... مختصر سوانحِ حافظِ ملت، ص ۲۲ طعنا

2 ... حافظِ ملت نمبر، ص ۲۳۸ طعنا

ذریعہ معاشِ اہانت اور تدریس ہی ہے اور روزانہ مُراد آباد آنا جانا میری استطاعت سے باہر ہے، حکیم صاحب نے کہا: آپ ٹرین سے مُراد آباد چلے جایا کریں اور سبق پڑھ کر بھوجپور سے واپس آجایا کریں، آخر اجات کی ذمہ داری میں اٹھاتا ہوں۔ والد صاحب نے اس کی اجازت دیتے ہوئے ارشاد فرمایا: روز کا آنا جانا مناسب نہیں لہذا مُراد آباد میں رہ کر ہی تعلیم مکمل کرو۔ یوں آپ رَحْمَةُ اللہِ تَعَالٰی عَلَیْہِ اٰمَنَاتٌ و تدریس چھوڑ کر مراد آباد تشریف لے گئے اور کچھ عرصہ حکیم صاحب سے علمِ طب پڑھا۔^(۱)

جامعہ نعیمیہ مراد آباد میں داخلہ

حکیم صاحب نے آپ کی ذہانت اور قابلیت کو دیکھتے ہوئے کہا: میری مصروفیات زیادہ ہیں اور آپ کو پڑھانے کے لیے مجھے مزید مطالعہ کرنے کا وقت نہیں ملتا لہذا اب آپ تعلیم جاری رکھنے کے لئے جامعہ میں داخلہ لے لیجئے۔ چنانچہ حافظِ ملت رَحْمَةُ اللہِ تَعَالٰی عَلَیْہِ اٰمَنَاتٌ نے ۱۳۳۹ھ کو تقریباً ۲ سال کی عمر میں جامعہ نعیمیہ مراد آباد میں داخلہ لے لیا اور تین سال تک تعلیم حاصل کی۔ مگر اب علم کی پیاس شدت اختیار کر چکی تھی جسے بجھانے کے لیے کسی علمی سمندر کی تلاش تھی۔^(۲)

میٹھے میٹھے اسلامی بھائیو! تحصیلِ علم کے لئے عمر کی کوئی قید نہیں، یقیناً علمِ دین حاصل کرنا خوش نصیبوں ہی کا حصہ ہے اگر ممکن ہو تو درسِ نظامی (عالم

1 ... مختصر سوانحِ حافظِ ملت، ص ۲۴، ۲۳ طعنا

2 ... مختصر سوانحِ حافظِ ملت، ص ۲۴ طعنا وغیرہ

کورس) میں داخلہ لے کر خلوصِ نیت کے ساتھ علمِ دین حاصل کیجئے اور اس کی خوب خوب برکتیں لوٹئے۔ اگر یہ نہ ہو سکے تو تبلیغِ قرآن و سنت کی عالمگیر غیر سیاسی تحریک دعوتِ اسلامی کے سنتوں کی تربیت کے مدنی قافلوں میں سفر کیجئے کہ یہ بھی علمِ دین حاصل کرنے اور بے شمار برکتیں پانے کا ذریعہ ہے۔ آئیے! علمِ دین کا جذبہ پیدا کرنے کے لئے ایک حدیثِ پاک سنئے اور حصولِ علمِ دین میں مشغول ہو جائیے۔

تاجدارِ رسالت، شہنشاہِ نبوت صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ عالیشان ہے: جو علم حاصل کرے اور اسے پا بھی لے تو اس کے لئے دو ہرِ ثواب ہے اور جو نہ پا سکے اس کے لئے ایک ثواب ہے۔^(۱)

مفسرِ شہیرِ حکیمُ الامت حضرت مفتی احمد یار خان نعیمی عَلَیْہِ رَحْمَةُ اللہِ الْقَوِی دوہرے ثواب کی وضاحت کرتے ہوئے فرماتے ہیں: ایک علم طلب کرنے کا، دوسرا پالینے کا کیونکہ یہ دونوں عبادتیں ہیں۔ اور ایک ثواب کی وضاحت میں ارشاد فرماتے ہیں: یا تو زمانہ طالبِ علمی میں مر جائے (کہ) تکمیل کا موقع نہ ملے یا اس کا ذہن کام نہ کرے مگر وہ لگ رہے تب بھی ثواب پائے گا۔^(۲)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

1... مشکاة المصابیح، کتاب العلم، الفصل الثالث/۱، ۶۸، حدیث: ۲۵۳

2... مراۃ المناجیح/۱، ۲۱۸

صدر الشریعہ کی صحبت کیسے ملی؟

۱۳۴۲ھ میں آل انڈیائی کانفرنس مراد آباد میں منعقد ہوئی جس میں مشہور و معروف اور نامور علمائے اہلسنت تشریف لائے جن میں صدر الشریعہ بدر الطریقہ مفتی امجد علی اعظمی علیہ رحمۃ اللہ القوی بھی شامل تھے۔ حضور حافظِ ملت رحمۃ اللہ تعالیٰ علیہ نے موقع دیکھ کر صدر الشریعہ رحمۃ اللہ تعالیٰ علیہ کی بارگاہ میں درخواست کی تو آپ رحمۃ اللہ تعالیٰ علیہ نے فرمایا: سوال المکرم سے اجیر شریف آجائیں مدرسہ معینیہ میں داخلہ دلو اگر تعلیمی سلسلہ شروع کرادوں گا۔^(۱)

صدر الشریعہ کی شفقت

سوال المکرم ۱۳۴۲ھ میں حافظِ ملت رحمۃ اللہ تعالیٰ علیہ اپنے چند ہم سابق دوستوں کے ساتھ اجیر شریف پہنچے ان میں امام النوحو حضرت علامہ غلام جیلانی میرٹھی علیہ رحمۃ اللہ القوی بھی شامل تھے۔ چنانچہ صدر الشریعہ رحمۃ اللہ تعالیٰ علیہ نے سب کو جامعہ معینیہ میں داخلہ دلوادیا، تمام درسی کتابیں دیگر مدرسین پر تقسیم ہو گئیں مگر حضرت صدر الشریعہ رحمۃ اللہ تعالیٰ علیہ ازراہ شفقت اپنی مصروفیات سے فارغ ہو کر تہذیب اور اصول النشاشی کا درس دیا کرتے۔ علم منطق کی کتاب ”حمد اللہ“ تک تعلیم حاصل کرنے کے بعد حافظِ ملت رحمۃ اللہ تعالیٰ علیہ نے معاشی پریشانی اور ذاتی مصروفیت کی وجہ سے مزید تعلیم جاری نہ رکھنے کا ارادہ کیا اور دورہ حدیث شریف پڑھنے کی خواہش

1... مختصر سوانح حافظِ ملت، ص ۲۳ وغیرہ

ظاہر کی تو حضرت صدر الشریعہ رَحْمَةُ اللہِ تَعَالٰی عَلَیْہِ نے شفقت سے فرمایا: آسمان زمین بن سکتا ہے، پہاڑ اپنی جگہ سے ہل سکتا ہے لیکن آپ کی ایک کتاب بھی رہ جائے ایسا ممکن نہیں۔ چنانچہ آپ نے اپنا ارادہ ملتوی کیا اور پوری دلجمعی کے ساتھ صدر الشریعہ رَحْمَةُ اللہِ تَعَالٰی عَلَیْہِ کی خدمت میں رہ کر منازلِ علم طے کرتے رہے بالآخر استادِ محترم قبلہ صدر الشریعہ رَحْمَةُ اللہِ تَعَالٰی عَلَیْہِ کی نگاہِ فیض سے ۱۳۵۱ھ بمطابق 1932ء میں دارالعلوم منظر اسلام بریلی شریف سے دورہ حدیث مکمل کیا اور دستار بندی ہوئی۔^(۱)

آپ کے اساتذہ کرام

آپ رَحْمَةُ اللہِ تَعَالٰی عَلَیْہِ نے ابتدائی تعلیم اپنے والد ماجد حضرت حافظ محمد غلام نور اور مولانا عبد المجید بھوچوری رَحْمَتُہُمَا اللہُ تَعَالٰی سے حاصل کی اس کے علاوہ جامعہ نعیمیہ (مراد آباد) میں حضرت مولانا عبد العزیز خان فتح پوری، حضرت مولانا اجمل شاہ سنہلی، حضرت مولانا وصی احمد سہسرامی اور جامعہ معینیہ عثمانیہ (اجیر شریف) میں حضرت مولانا مفتی امتیاز احمد، حضرت مولانا حافظ سید حامد حسین اجیری اور حضرت صدر الشریعہ علامہ مفتی امجد علی اعظمی رَحْمَتُہُمَا اللہُ تَعَالٰی جیسے جلیل القدر اساتذہ سے اکتسابِ علم کیا بالخصوص صدر الشریعہ رَحْمَةُ اللہِ تَعَالٰی عَلَیْہِ کی نگاہِ فیض سے آسمانِ علم کے درخشاں ستارے بن کر چمکے۔^(۲)

1... حافظ ملت نمبر، ص ۲۳۲ ملخصاً وغیرہ

2... حیاتِ حافظ ملت، ص ۶۳، ۶۲ ملقطاً

صدر الشریعہ کے حکم کی تعمیل

آپ رَحْمَةُ اللهِ تَعَالٰی عَلَیْہِ فَا رُغُ التحصیل ہونے کے بعد کچھ عرصے بریلی شریف (یوپی ہند) میں حضور صدر الشریعہ رَحْمَةُ اللهِ تَعَالٰی عَلَیْہِ کی خدمت میں رہے۔ شوال المکرم ۱۳۵۲ھ میں حضرت صدر الشریعہ رَحْمَةُ اللهِ تَعَالٰی عَلَیْہِ نے آپ کو مبارک پور (ضلع اعظم گڑھ یوپی) میں درس و تدریس کا حکم دیا تو آپ رَحْمَةُ اللهِ تَعَالٰی عَلَیْہِ نے عرض کی: حضور! میں ملازمت نہیں کروں گا۔ صدر الشریعہ رَحْمَةُ اللهِ تَعَالٰی عَلَیْہِ نے فرمایا: میں نے ملازمت کا کب کہا ہے؟ میں تو خدمتِ دین کے لئے بھیج رہا ہوں۔^(۱)

کاش! خدمتِ سنتوں کی میں سدا کرتا رہوں اہلسنت کا میں سدا بن کر رہوں خدمتِ گار
(وسائلِ بخشش ص: ۳۰۰)

مبارک پور میں آمد

آپ رَحْمَةُ اللهِ تَعَالٰی عَلَیْہِ ۲۹ شوال المکرم ۱۳۵۲ھ بمطابق ۱۴ جنوری ۱۹۳۴ء کو مبارک پور پہنچے اور مدرسہ اشرفیہ مصباح العلوم (واقع محلہ پرانی بستی) میں تدریسی خدمات میں مصروف ہو گئے۔ ابھی چند ماہ ہی گزرے تھے کہ آپ رَحْمَةُ اللهِ تَعَالٰی عَلَیْہِ کے طرزِ تدریس اور علم و عمل کے چرچے عام ہو گئے اور تشنگانِ علم کا ایک سیلاب اُمنڈ آیا جس کی وجہ سے مدرسے میں جگہ کم پڑنے لگی اور ایک بڑی درسگاہ کی ضرورت محسوس ہوئی۔ چنانچہ آپ رَحْمَةُ اللهِ تَعَالٰی عَلَیْہِ نے اپنی جد و جہد سے ۱۳۵۳ھ میں دنیائے

۱... سوانحِ حافظِ ملت، ص ۲۷۷ ملقطاً

اسلام کی ایک عظیم درسگاہ (داڑ العلوم) کی تعمیر کا آغاز گولہ بازار میں فرمایا جس کا نام سلطان التارکین حضرت مخدوم سید اشرف جہانگیر سمنانی قدس سرہ النورانی کی نسبت سے ”داڑ العلوم اشرفیہ مصباح العلوم“ رکھا گیا۔^(۱)

داڑ العلوم اشرفیہ سے استغفا اور پھر واپسی

حضور حافظِ ملت رَحْمَةُ اللهِ تَعَالٰی عَلَیْہِ شوال ۱۳۶۱ھ میں کچھ مسائل کی بنا پر استغفا دے کر جامعہ عربیہ ناگپور تشریف لے گئے، چونکہ آپ مالیات کی فراہمی اور تعلیمی امور میں بڑی مہارت رکھتے تھے لہذا آپ کے داڑ العلوم اشرفیہ سے چلے جانے کے بعد وہاں کی تعلیمی اور معاشی حالت انتہائی خستہ ہو گئی تو حضرت صدر الشریعہ رَحْمَةُ اللهِ تَعَالٰی عَلَیْہِ کے حکم خاص پر ۱۳۶۲ھ میں ناگپور سے استغفا دے کر دوبارہ مبارکپور تشریف لے آئے اور تادمِ حیات داڑ العلوم اشرفیہ مبارکپور سے وابستہ رہ کر تدریسی و دینی خدمات کی انجام دہی میں مشغول رہے۔ حافظِ ملت رَحْمَةُ اللهِ تَعَالٰی عَلَیْہِ کی کوششوں سے مفتی اعظم ہند شہزادہ اعلیٰ حضرت مفتی محمد مصطفیٰ رضا خان رَحْمَةُ اللهِ تَعَالٰی عَلَیْہِ کے دستِ مبارک سے ۱۳۹۲ھ بمطابق 1972ء میں مبارک پور میں وسیع قطعِ ارض پر الجامعۃ الاشرفیہ (عربی یونیورسٹی) کا سنگِ بنیاد رکھا گیا۔^(۲)

اُستاد کا ادب

حافظِ ملت رَحْمَةُ اللهِ تَعَالٰی عَلَیْہِ حضور صدر الشریعہ رَحْمَةُ اللهِ تَعَالٰی عَلَیْہِ کی بارگاہ میں

1... سوانحِ حافظِ ملت، ص ۳۹ تا ۴۰، وغیرہ

2... حیاتِ حافظِ ملت، ص ۶۵ تا ۷۰، ملقطاً

ہمیشہ دوز انو بیٹھا کرتے، اگر صدر الشریعہ رَحْمَةُ اللهِ تَعَالٰی عَلَیْہِ ضرور تا کمرے سے باہر تشریف لے جاتے تو طلبہ کھڑے ہو جاتے اور ان کے جانے کے بعد بیٹھ جاتے اور جب واپس تشریف لاتے تو ادا دوبارہ کھڑے ہوتے لیکن حافظِ ملت رَحْمَةُ اللهِ تَعَالٰی عَلَیْہِ اس پورے وقفے میں کھڑے ہی رہتے اور حضرت صدر الشریعہ رَحْمَةُ اللهِ تَعَالٰی عَلَیْہِ کے مسندِ تدریس پر تشریف فرما ہونے کے بعد ہی بیٹھا کرتے۔^(۱)

کتابوں کا ادب

آپ رَحْمَةُ اللهِ تَعَالٰی عَلَیْہِ قیام گاہ پر ہوتے یا درس گاہ میں کبھی کوئی کتاب لیٹ کر یا ٹیک لگا کر نہ پڑھتے نہ پڑھاتے بلکہ تکیہ یا پٹائی (ڈیسک) پر رکھ لیتے، قیام گاہ سے مدرسہ یا مدرسے سے قیام گاہ کبھی کوئی کتاب لے جانی ہوتی تو داہنے ہاتھ میں لے کر سینے سے لگا لیتے، کسی طالب علم کو دیکھتے کہ کتاب ہاتھ میں لٹکا کر چل رہا ہے تو فرماتے: کتاب جب سینے سے لگائی جائے گی تو سینے میں اترے گی اور جب کتاب کو سینے سے دور رکھا جائے گا تو کتاب بھی سینے سے دور ہوگی۔^(۲)

قرآنِ پاک کا ادب

ایک مرتبہ چھٹی کے بعد کئی طلبہ دارالعلوم اہلسنت اشرفیہ کی سیڑھیوں کے پاس حضور حافظِ ملت رَحْمَةُ اللهِ تَعَالٰی عَلَیْہِ کی زیارت و ملاقات کے لئے منتظر کھڑے

1... حیاتِ حافظِ ملت، ص ۷۰ لخصاً

2... حیاتِ حافظِ ملت، ص ۶۶ بتخیر

تھے آپ تشریف لائے تو سب طلبہ پاسِ ادب رکھتے ہوئے آپ کے پیچھے پیچھے چل پڑے۔ اچانک آپ رَحْمَةُ اللهِ تَعَالٰی عَلَیْہِ نے ایک طالبِ علم سے فرمایا: آپ آگے آگے چلیں۔ یہ سن کر وہ طالبِ علم جھجکے تو فرمایا: آپ کے پاس قرآن شریف ہے اس لئے آگے چلنے کو کہہ رہا ہوں۔^(۱)

محفوظ سدا رکھنا شہا بے ادبوں سے اور مجھ سے بھی سرزد نہ کبھی بے ادبی ہو
(وسائلِ بخشش ص ۱۹۳)

طلبہ پر شفقت

حضور حافظِ ملت رَحْمَةُ اللهِ تَعَالٰی عَلَیْہِ علمِ دین کے طلب گاروں سے بے پناہ مَحَبَّت فرمایا کرتے تھے، طلبہ کو کسی غلطی پر مدرسہ سے نکال دینے کو سخت ناپسند کرتے اور فرماتے: مدرسے سے طلبہ کا اخراج (یعنی نکال دینا) بالکل ایسا ہی ہے جیسے کوئی باپ اپنے کسی بیٹے کو عاق (علحدہ) کر دے یا جسم کے کسی بیمار عضو کو کاٹ کر الگ کر دے، مزید فرماتے: انتظامی مَصالح (یعنی فوائد) کے پیش نظر اگرچہ یہ شرعاً مُباح ہے لیکن میں اسے بھی اَبْغَضُ مُباحات (یعنی جائز معاملات میں سخت ناپسند باتوں) سے سمجھتا ہوں۔^(۲)

وقت کی پابندی

حضور حافظِ ملت رَحْمَةُ اللهِ تَعَالٰی عَلَیْہِ وقت کے انتہائی پابند اور قدردان تھے ہر کام

۱... حیاتِ حافظِ ملت، ص ۶۶

۲... حیاتِ حافظِ ملت، ص ۱۸۱

اپنے وقت پر کیا کرتے مثلاً مسجد محلہ میں پابندیِ وقت کے ساتھ باجماعت نماز ادا فرماتے، تدریس کے اوقات میں اپنی ذمہ داری کو بحسن و خوبی انجام دیتے، چھٹی کے بعد قیام گاہ پر لوٹتے اور کھانا کھا کر کچھ دیر قیلولہ (یعنی دوپہر کے وقت کچھ دیر کے لیے آرام) ضرور فرماتے قیلولہ کا وقت ہمیشہ یکساں رہتا چاہے ایک وقت کا مدرسہ ہو یا دونوں وقت کا، ظہر کے مقررہ وقت پر بہر حال اٹھ جاتے اور باجماعت نماز ادا کرنے کے بعد اگر دوسرے وقت کا مدرسہ ہو تا تو مدرسے تشریف لے جاتے ورنہ کتابوں کا مطالعہ فرماتے یا کسی کتاب سے درس دیتے یا پھر حاجت مندوں کو تعویذ عطا فرماتے، شروع شروع میں عصر کی نماز کے بعد سیر و تفریح کے لیے آبادی سے باہر تشریف لے جاتے مگر اس وقت بھی طلبہ آپ کے ہمراہ ہوتے جو علمی سوالات کرتے اور تشفی بھر جو بات پاتے، اگر کسی کی عیادت کے لیے جانا ہوتا تو اکثر عصر کے بعد ہی جایا کرتے، قبرستان سے گزرتے ہوئے اکثر سڑک پر کھڑے ہو کر قبروں پر فاتحہ اور ایصالِ ثواب کرتے۔ مغرب کی نماز کے بعد کھانا کھاتے اور پھر اپنے آگن (صحن) میں چہل قدمی فرماتے، عشاء کی نماز کے بعد کتابوں کا مطالعہ کرتے اور ساتھ ساتھ مُقیم طلبہ کی دیکھ بھال بھی کرتے رہتے کہ وہ مطالعہ میں مصروف ہیں یا نہیں۔ عموماً گیارہ بجے تک سو جاتے اور تہجد کے لیے آخرِ شب میں اٹھتے، تہجد پڑھنے کے بعد بھی کچھ دیر کے لیے سو جاتے، رات میں چاہے کتنی ہی دیر جاگنا پڑتا فجر کبھی فضا نہ ہوتی۔^(۱)

1... حیاتِ حافظِ ملت، ص ۷۹ تا ۸۰ طحا

میٹھے میٹھے اسلامی بھائیو! ہمیں بھی چاہیے کہ ہم اپنے وقت کی قدر کریں اور سستی اڑا کر دن بھر کے کاموں کا ایک جَدول بنائیں تاکہ ہر کام وقت پر کرنے کے عادی بن سکیں۔ اسی ضمن میں شیخ طریقت، امیر اہلسنت دَامَتْ بَرَکَاتُہُمُ الْعَالِیَہ ارشاد فرماتے ہیں: کوشش کیجئے کہ صبح اُٹھنے کے بعد سے لے کر رات سونے تک سارے کاموں کے اوقات مُقرر ہوں مثلاً اتنے بجے تہجد، علمی مشاغل، مسجد میں تکبیرِ اولیٰ کے ساتھ باجماعت نماز، اشراق، چاشت، ناشتہ، کسبِ معاش، دوپہر کا کھانا، گھریلو معاملات، شام کے مشاغل، اچھی صحبت (اگر یہ میسر نہ ہو تو تنہائی بدرجہا بہتر ہے)، اسلامی بھائیوں سے دینی ضروریات کے تحت ملاقات وغیرہ کے اوقات مُتعیّن کر لئے جائیں جو اس کے عادی نہیں ہیں ان کے لئے ہو سکتا ہے شروع میں کچھ دشواری پیش آئے۔ پھر جب عادت بن جائے گی تو اس کی برکتیں خود ہی ظاہر ہو جائیں گی۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

سُنّت سے محبت

حضور حافظِ ملت رَحْمَةُ اللہِ تَعَالٰی عَلَیْہ کی پوری زندگی مُعَلِّم کائنات صَلَّی اللہُ تَعَالٰی عَلَیْہ وَاٰلِہٖ وَسَلَّم کی سیرتِ پاک کا نمونہ تھی چنانچہ شیخ طریقت، امیر اہلسنت بانیِ دعوتِ اسلامی حضرت علامہ مولانا ابوبلال محمد الیاس عطار قادری دَامَتْ بَرَکَاتُہُمُ الْعَالِیَہ مکتبہ المدینہ کی مطبوعہ 616 صفحات پر مشتمل کتاب نیکی کی دعوت صفحہ 213 پر ارشاد فرماتے ہیں: حافظِ ملت رَحْمَةُ اللہِ تَعَالٰی عَلَیْہ اپنے ہر عمل میں سُنّت کا بہت زیادہ خیال رکھتے تھے۔

ایک بار حضرت کے دائیں پاؤں میں زخم ہو گیا، ایک صاحبِ دوا لے کر پہنچے اور کہا: حضرت! دوا حاضر ہے۔ جاڑے (یعنی سردیوں) کا زمانہ تھا حضرت موزہ پہنے ہوئے تھے، آپ نے پہلے بائیں (یعنی اُلٹے) پاؤں کا موزہ اتار دیا وہ صاحب بول پڑے: حضرت! زخم تو داہنے (یعنی سیدھے) پاؤں میں ہے! آپ نے فرمایا: بائیں (یعنی اُلٹے) پاؤں کا پہلے اتارنا سنت ہے۔

سُنّت پر عمل کی برکتیں

نیکی کی دعوت کے صفحہ 214 پر ایک اور واقعہ نقل کرتے ہوئے ارشاد فرماتے ہیں: حضورِ حافظِ ملت کی عمر شریف ستر سال سے متجاوز (زیادہ) ہو چکی تھی، ٹرین سے سفر کر رہے تھے جس بڑتھ پر تشریف فرما تھے، اتفاق سے اُس پر ایک ڈاکٹر صاحب بھی بیٹھے تھے، ڈاکٹر صاحب نے سلسلہ کلام شروع کیا تو آپ کی جلالتِ علمی سے بہت متاثر ہوئے اور بار بار آپ کی طرف حیرت سے دیکھتے رہے، دورانِ گفتگو ڈاکٹر صاحب نے تعجب کا اظہار کرتے ہوئے کہا: مولانا صاحب! میں آنکھوں کا ڈاکٹر ہوں، میں دیکھ رہا ہوں کہ اس عمر میں بھی آپ کی بینائی میں کوئی فرق نہیں، بلکہ آپ کی آنکھوں میں بچوں کی آنکھوں جیسی چمک ہے، مجھے بتائیے کہ اس کے لئے آخر کیا چیز استعمال کرتے ہیں؟ فرمایا: ڈاکٹر صاحب! میں کوئی خاص دوا وغیرہ تو استعمال نہیں کرتا، ہاں ایک عمل ہے جسے میں بلا ناغہ کرتا ہوں، رات کو سونے کے وقت سُنّت کے مطابق مُرّمہ استعمال کرتا ہوں اور میرا یقین ہے کہ اس عمل

سے بہتر آنکھوں کے لیے دُنیا کی کوئی دوا نہیں ہو سکتی۔

حافظِ ملت کی سادگی اور حیا

آپ رَحْمَةُ اللهِ تَعَالٰی عَلَیْہِ کی زندگی نہایت سادہ اور پُر سکون تھی کہ جو لباس زیب تن فرماتے وہ موٹا سوتی کپڑے کا ہوتا، گرتا کلی دار لمبا ہوتا، پاجامہ ٹخنوں سے اوپر ہوتا، سر مبارک پر ٹوپی ہوتی جس پر عمامہ ہر موسم میں سجا ہوتا، شیر دانی بھی زیب تن فرمایا کرتے، چلتے وقت ہاتھ میں عصا ہوتا۔ راستہ چلتے تو نگاہیں جھکا کر چلتے اور فرماتے: میں لوگوں کے عُیُوب نہیں دیکھنا چاہتا۔ گھر میں ہوتے تو بھی حیا کو ملحوظِ خاطر رکھتے، صاحبزادیاں بڑی ہوئیں تو گھر کے مخصوص کمرے میں ہی آرام فرماتے، گھر میں داخل ہوتے وقت چھڑی زمین پر زور سے مارتے تاکہ آواز پیدا ہو اور گھر کے لوگ خبردار ہو جائیں، غیر محرم عورتوں کو کبھی سامنے نہ آنے دیتے۔^(۱)

صرف سوکھی روٹی کھا کر پانی پی لیا

اندرونِ خانہ آپ رَحْمَةُ اللهِ تَعَالٰی عَلَیْہِ کی سادگی اور قناعت کا یہ حال تھا کہ ایک بار آپ کی بڑی صاحبزادی نے رات کے کھانے میں آپ کے سامنے ڈلیا میں روٹی رکھی اور بعد میں دال کا پیالہ لا کر قریب ہی رکھ دیا، روشنی دور اور کم تھی لہذا آپ رَحْمَةُ اللهِ تَعَالٰی عَلَیْہِ دال کو نہ دیکھ سکے صرف سوکھی روٹی کھا کر پانی پی لیا اور پھر کھانے کے بعد کی دُعا پڑھنے لگے، صاحبزادی نے عرض کی: اباجان! آپ نے دال نہیں

1... حیاتِ حافظِ ملت، ص ۱۷۹، ۱۷۵، ۱۷۶ وغیرہ

کھائی؟ آپ نے تعجب سے پوچھا: اچھا! دال بھی ہے، میں نے سمجھا آج صرف روٹی ہی ہے۔^(۱)

سُبْحَنَ اللّٰهُ عَزَّوَجَلَّ! صد ہزار آفریں حافظِ ملت جیسی مبارک ہستیوں پر جنہوں نے رضائے الہی عَزَّوَجَلَّ کی خاطر دنیاوی عارضی لذتوں کو ٹھکرایا اور آرائش و آسائش کو چھوڑ کر سادگی و عاجزی اختیار کی۔ اللّٰهُ عَزَّوَجَلَّ ان پاکیزہ ہستیوں کے صدقے ہمیں بھی اعمالِ صالحہ پر استقامت اور ہر حال میں اپنی رضا پر راضی رہنے کی توفیق عطا فرمائے۔

ہمیشہ نگاہوں کو اپنی جھکا کر کروں خاشعانہ دعا یا الہی
میں مٹی کے سادہ سے برتن میں کھاؤں چٹائی کا ہو بستر یا الہی

(وسائلِ بخشش، ص ۸۵)

حدیث مبارکہ کی عملی تصویر

اللّٰهُ عَزَّوَجَلَّ کے محبوب، دانائے غُیُوب، منزّہ عن الغُیُوب صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کا فرمانِ عالیشان ہے: **وَإِنَّ أَحَبَّ الْأَعْمَالِ إِلَى اللَّهِ أَدْوَمُهَا وَإِنْ قَلَّ** یعنی اللّٰهُ عَزَّوَجَلَّ کے نزدیک محبوب ترین عمل وہ ہے جو پابندی سے ہو اگرچہ کم ہو۔^(۲)

حضورِ حافظِ ملت رَحْمَةُ اللّٰهِ تَعَالٰی عَلَیْہِ اس حدیث مبارکہ کی عملی تصویر تھے۔

آپ رَحْمَةُ اللّٰهِ تَعَالٰی عَلَیْہِ بچپن ہی سے فَرَاض و سُنَن کے پابند تھے اور جب سے بالغ

۱... حیاتِ حافظِ ملت، ص ۷۹، صفحہ ۷

۲... بخاری، کتاب الرقاق، باب القصد والمداومة علی العمل، ۳/ ۲۳۷، حدیث: ۶۴۶۴

ہوئے نماز، تہجد شروع فرمادی جس پر تاحیات عمل رہا، صلوٰۃ الایمان و دلائل الخیرات شریف وغیرہ بلاناغہ پڑھتے یہاں تک کہ آخری ایام میں دوسروں سے پڑھوا کر سنتے رہے، روزانہ صبح سورہ یسین و سورہ یوسف کی تلاوت کا التزام فرماتے جبکہ جمعہ کے دن سورہ ہنف کی تلاوت معمول میں شامل تھی۔ آپ فرمایا کرتے کہ عمل اتنا ہی کرو جتنا بلاناغہ کر سکو۔^(۱)

کفایت شعاری اور سخاوت

حافظِ ملت رَحْمَةُ اللّٰهِ تَعَالٰی عَلَیْہِ لَہِیْ ذَاتِ پر خرچ کرنے کے بجائے دوسروں پر خرچ کر کے خوشی محسوس کرتے تھے آپ کی سیرتِ مبارکہ کا مطالعہ کرنے سے یہ حدیثِ پاک بے اختیار زبان پر آ جاتی ہے: لَا یُؤْمِنُ أَحَدُکُمْ حَتّٰی یُحِبَّ لِأَخِیْہِ مَا یُحِبُّ لِنَفْسِہِ یعنی تم میں کامل ایمان والا وہ ہے جو اپنے بھائی کے لئے بھی وہی چیز پسند کرے جو اپنے لئے پسند کرتا ہے۔^(۲) جن پر حافظِ ملت کا ابر کرم برسا ان کا دائرہ بہت وسیع تھا، بعدِ وصال آپ کی ڈاک والی ایک پرانی گٹھڑی ملی جس میں ملک بھر سے آئے ہوئے خطوط تھے۔ ان میں متعدد سفید پوش علما اور خدامِ دین کی ایسی تحریریں اور تشکر نامے تھے جن کی حافظِ ملت مدد فرمایا کرتے تھے۔^(۳)

1... حیاتِ حافظِ ملت، ص ۷۹، طبعاً

2... بخاری، کتاب الایمان، باب من الایمان ان یحب... الخ، ۱/۱۶، حدیث: ۱۳

3... حیاتِ حافظِ ملت، ص ۱۸۹، طبعاً

میٹھے میٹھے اسلامی بھائیو! حضور حافظِ ملت رَحْمَةُ اللهِ تَعَالٰی عَلَیْہِ یَقِیْنًا ایک باعمل عالمِ دین تھے مگر یہاں یہ بات یاد رکھئے کہ اگر کسی عالم کے مستحبات و نوافل وغیرہ میں بظاہر کمی نظر آئے تو اس کا یہ مطلب نہیں ہے کہ وہ قابلِ تعظیم اور لائقِ خدمت نہیں۔ چنانچہ اعلیٰ حضرت، امامِ اہلسنّت مولانا شاہ امام احمد رضا خان عَلَیْہِ رَحْمَةُ الْوَحْدَنِ عُلَمَاءِ کرام کی شان بیان کرتے ہوئے ارشاد فرماتے ہیں: قرآنِ عظیم نے ان سب کو انبیاء عَلَیْہِمُ السَّلَام کا وارث قرار دیا حتیٰ کہ بے عمل یعنی فرائض و واجبات کی پابندی کریں مگر دیگر نیک کاموں، مُستحبات و نوافل میں سُستی کریں ایسے علماء کو بھی وارث قرار دیا جبکہ وہ صحیح عقائد رکھتے ہوں اور سیدھے راستے کی طرف بلاتے ہوں یہ قید اس لئے ہے کہ جو عقائد میں صحیح نہیں اور دوسروں کو غلط عقائد کی طرف بلانے والا ہے۔ وہ خود گمراہ اور دوسروں کو گمراہ کرنے والا ہے ایسا آدمی نبی عَلَیْہِ السَّلَام کا وارث نہیں شیطان کا نائب ہوتا ہے لہذا صرف صحیح عقائد والا اور اس کی طرف دوسروں کو بلانے والا انبیاء عَلَیْہِمُ السَّلَام کا وارث ہے اگرچہ بے عمل ہو۔^(۱)

سارے سنی عالموں سے تو بنا کر رکھ سدا کر ادب ہر ایک کا، ہونا نہ تو ان سے جدا
مجھ کو اے عطارِ سنی عالموں سے پیار ہے اِنْ شَاءَ اللہ دو جہاں میں میرا بیڑا پار ہے
(وسائلِ بخشش ص: ۶۴۶)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

حافظِ ملت کی خصوصی ادائے محبت

جب بھی حافظِ ملت رَحْمَةُ اللهِ تَعَالٰی عَلَیْہِ اَعْلٰی حضرت امام احمد رضا اور صدر الشریعہ حضرت مولانا مفتی امجد علی اعظمی رَحْمَتُہُمَا اللہُ تَعَالٰی کا نام سنتے تو اپنی گردن جھکا لیتے، حضورِ مفتی اعظم ہند و دیگر اکابرِ اہلسنت کے تذکرہ پر اپنی والہانہ مسرت کا اظہار کرتے۔^(۱)

آپ رَحْمَةُ اللهِ تَعَالٰی عَلَیْہِ اَعْلٰی کے مُقرب بندوں میں سے ہیں اور یقیناً اولیاءِ اللہ سے وقتاً فوقتاً کرامات کا صدور ہوتا رہتا ہے! حصولِ برکت کے لئے حافظِ ملت رَحْمَةُ اللهِ تَعَالٰی عَلَیْہِ اَعْلٰی کی کرامات سنئے۔

بغیر پیٹرول کے گاڑی چل پڑی

ایک مرتبہ سفر سے واپسی پر گاڑی کا پیٹرول ختم ہو گیا ڈرائیور نے عرض کی: اب گاڑی آگے نہیں جاسکتی، یہ سن کر دیگر رفقاء پریشان ہو گئے مگر اس وقت بھی حافظِ ملت رَحْمَةُ اللهِ تَعَالٰی عَلَیْہِ اَعْلٰی نے پُر اعتماد انداز میں فرمایا: لے چلو! گاڑی چلے گی اِنْ شَآءَ اللہ عَزَّوَجَلَّ، یہ فرمان سنتے ہی ڈرائیور نے چابی گھمائی تو گاڑی چل پڑی اور ایسی چلی کہ راستے بھر کہیں نہ رکی۔^(۲)

1... حیاتِ حافظِ ملت، ص ۷۱، الخضم

2... حیاتِ حافظِ ملت، ص ۲۱۲، الخضم

گرتی ہوئی چھت کو روک دیا

شیخ طریقت، امیر اہلسنت بانی دعوتِ اسلامی حضرت علامہ مولانا ابوبلال محمد الیاس عطار قادری دَامَتْ بَرَکَاتُہُمُ الْعَالِیَہ مکتبۃ المدینہ کی مطبوعہ 616 صفحات پر مشتمل کتاب نیکی کی دعوت صفحہ ۲۱۳ پر حافظِ ملت رَحْمَةُ اللہِ تَعَالٰی عَلَیْہ کی ایک کرامت بیان کرتے ہوئے ارشاد فرماتے ہیں: الجامعۃ الاشرفیہ کے بانی مہمانِ حافظِ ملت حضرت علامہ شاہ عبدالعزیز محدثِ ثرِاد آبادی عَلَیْہ رَحْمَةُ اللہِ تَعَالٰی عَلَیْہ بڑے پائے کے بزرگ تھے۔ سوانح نگاروں نے آپ کی کئی کرامات بیان کی ہیں۔ ان میں ایک یہ بھی ہے، جامع مسجد مبارک شاہ بھی پہلے مختصر ہی تھی اور بوسیدہ بھی ہو گئی تھی، آبادی کی وسعت کے لحاظ سے مسجد کا وسیع ہونا بھی ضروری تھا، بہر حال پُرانی مسجد شہید کر کے نئی بنیادیں بھری گئیں اور مسجد کی توسیع کا کام شروع ہوا۔ مبارک پور کے مسلمانوں نے بڑی دلچسپی اور لگن کے ساتھ اس تعمیر میں بھی حصہ لیا، حضرت حافظِ ملت رَحْمَةُ اللہِ تَعَالٰی عَلَیْہ اس کام کے بھی رہنما اور سربراہ تھے، حضرت رَحْمَةُ اللہِ تَعَالٰی عَلَیْہ نے جامع مسجد کے لیے پوری توجہ اور محنت سے چندے کی فراہمی کی، مبارک پور میں کافی جوش و خروش تھا، غربت کے باوجود مسلمان اپنی دینی حیثیت کا پورا پورا ثبوت دے رہے تھے، مردوں نے اپنی کمائی اور عورتوں نے اپنے زیورات وغیرہ سے امداد کی۔ چھت پڑنے کے بعد حاجی محمد عمر نہایت پریشانی کے عالم میں دوڑے ہوئے حضرت رَحْمَةُ اللہِ تَعَالٰی عَلَیْہ کے پاس آئے اور کہا: حافظ صاحب! جامع مسجد کی چھت

نیچے آرہی ہے اب کیا ہو گا! حاجی صاحب یہ کہتے کہتے رو پڑے۔ حضرت حافظِ ملت رَحْمَةُ اللهِ تَعَالٰی عَلَیْہِ فَوْرًا اُٹھے وضو کیا اور حاجی صاحب کے ساتھ گھر سے باہر نکلے اور اپنے پڑوسی خان محمد صاحب کو ہمراہ لیا، جامع مسجد پہنچ کر بِسْمِ اللّٰهِ الرَّحْمٰنِ الرَّحِیْمِ پڑھتے ہوئے لکڑی کی چند بلایاں لگا دیں (یعنی لمبے بانس یا لکڑی کے تھم لگا دیئے)۔ اَلْحَمْدُ لِلّٰہِ عَزَّوَجَلَّ کہ چھت نہ صرف برابر اور دُرست ہو گئی، بلکہ آج دیکھئے تو یہ پتا بھی نہ لگ سکے گا کہ کس حصے کی چھت جھک رہی تھی۔

حافظِ ملت کی دینی خدمات

حضور حافظِ ملت رَحْمَةُ اللهِ تَعَالٰی عَلَیْہِ ایک بہترین مدرس، مصنف، مناظر اور منتظم اعلیٰ تھے آپ رَحْمَةُ اللهِ تَعَالٰی عَلَیْہِ کا سب سے عظیم کارنامہ الجامعۃُ الاشرافیہ مبارک پور (ضلع اعظم گڑھ یوپی ہند) کا قیام ہے جہاں سے فارغ التحصیل علماء ہند کی سر زمین سے لے کر ایشیا، یورپ و امریکہ اور افریقہ کے مختلف ممالک میں دین اسلام کی سر بلندی اور مسلکِ اعلیٰ حضرت کی ترویج و اشاعت میں مصروفِ عمل ہیں۔^(۱)

حافظِ ملت شخصیت ساز تھے

آپ ایک شفیق اور مہربان باپ کی طرح طلبہ کی ضروریات اور تعلیم و تربیت کے ساتھ ساتھ ان کی شخصیت کو بھی نکھارا کرتے تھے چنانچہ رئیس القلم حضرت علامہ ارشدُ القادری رَحْمَةُ اللهِ تَعَالٰی عَلَیْہِ ارشاد فرماتے ہیں: استاد شاگرد کا تعلق عام طور پر حلقہ

1... حیاتِ حافظِ ملت، ص ۵۳۳، ملخصاً

درس تک محدود ہوتا ہے لیکن اپنے تلامذہ کے ساتھ حافظِ ملت کے تعلقات کا دائرہ اتنا وسیع ہے کہ پوری درسگاہ اس کے ایک گوشے میں سما جائے، یہ انہی کے قلب و نظر کی بے انتہا وسعت اور انہی کے جگر کا بے پایا حوصلہ تھا کہ اپنے حلقہ درس میں داخل ہونے والے طالب علم کی بے شمار ذمہ داریاں وہ اپنے سر لیتے تھے، طالب علم درس گاہ میں بیٹھے تو کتاب پڑھائیں، باہر رہے تو اخلاق و کردار کی نگرانی کریں، مجلس خاص میں شریک ہو تو ایک عالم دین کے محاسن و اوصاف سے روشناس فرمائیں، بیمار پڑے تو نقوش و تعویذات سے اس کا علاج کریں، تنگدستی کا شکار ہو جائے تو مالی کفالت فرمائیں، پڑھ کر فارغ ہو تو ملازمت دلوائیں اور ملازمت کے دوران کوئی مشکل پیش آئے تو اس کی بھی عقدہ کشائی فرمائیں، طالب علم کی نجی زندگی، شادی بیاہ، دکھ سکھ سے لے کر خاندان تک کے مسائل حل کرنے میں توجہ فرمائیں، طالب علم زیر درس رہے یا فارغ ہو کر چلا جائے ایک باپ کی طرح ہر حال میں سرپرست اور کفیل، یہی ہے وہ جو ہر منفرد جس نے حافظِ ملت کو اپنے اثران و معاصرین کے درمیان ایک معمارِ زندگی کی حیثیت سے ممتاز اور نمایاں کر دیا ہے۔^(۱)

آپ کی تصانیف

آپ رَحْمَةُ اللهِ تَعَالٰی عَلَیْہِ تَحْرِیر و تَصْنِیْف میں بھی کامل مہارت رکھتے تھے آپ نے مختلف موضوعات پر کتب تحریر فرمائیں جن میں سے چند کے نام یہ ہیں:

1... حیاتِ حافظِ ملت، ص ۷۰، ۳، بتخیر

- (1) معارفِ حدیث (احادیثِ کریمہ کا ترجمہ اور اس کی عالمانہ تشریحات کا مجموعہ) (2) ارشادُ القرآن (3) الارشاد (ہند کی سیاست پر ایک مستقل رسالہ) (4) المصباحُ الجدید (بد مذہبوں کے عقائد سے متعلق 30 سوالوں کے جوابات بحوالہ کتب، یہ رسالہ مکتبۃ المدینہ سے ”حق و باطل میں فرق“ کے نام سے شائع ہو چکا ہے۔) (5) العذابُ اللہید (المصباحُ الجدید کے جواب ”مقاصحُ الجدید“ کا جواب) (6) انباءُ الغیب (علمِ غیب کے عنوان پر ایک اچھوتار سالہ) (7) فرقہِ ناجیہ (ایک استفتاء کا جواب) (8) فتاویٰ عزیزِیہ (ابتداءً دارالعلوم اشرفیہ کے دائرِ الافتاء سے پوچھے گئے سوالات کے جوابات کا مجموعہ، غیر مطبوعہ) (9) حاشیہ شرحِ مرقات۔⁽¹⁾

آپ کے تلامذہ

ملک اور بیرون ملک حضورِ حافظِ ملت رَحْمَةُ اللہِ تَعَالٰی عَلَیْہِ کے تلامذہ کی تعداد پانچ ہزار سے زائد ہی ہوگی اور ان میں ایسے ایسے ذی علم قابلِ قدر و فخر اور قائدانہ صلاحیت کے حامل افراد ہیں جن پر مذہبی، سیاسی، سماجی، علمی، روحانی، اصلاحی اور تبلیغی دنیا کو فخر اور ناز ہے۔ آپ کے تراشے ہوئے چند انمول و نایاب ہیروں کے اسمائے گرامی یہ ہیں: (1) عزیزِ ملت حضرت علامہ شاہ عبدالحفیظ مدظلہ العالی خلیفہ اکبر حافظِ ملت و موجودہ سربراہ اعلیٰ الجامعۃ الاشرفیہ مبارک پور (2) قائدِ اہلسنت رئیسُ القلم حضرت علامہ ارشد القادری (3) بحر العلوم حضرت مفتی عبد المنان اعظمی

1... سوانحِ حافظِ ملت، ص ۷۳ طبع

(4) خطیبُ البراہین حضرت علامہ صوفی محمد نظام الدین بشتوی (5) مصلحِ اہلسنت حضرت علامہ قاری مصلحُ الدین صدیقی قادری (6) بانی دارالعلوم امجدیہ حضرت علامہ مفتی ظفر علی نعمانی (7) فقیہِ اعظم ہند حضرت علامہ مفتی محمد شریف الحق امجدی (8) بدرالہسنت حضرت علامہ مفتی بدر الدین احمد گورکھپوری (9) شیخ القرآن حضرت علامہ عبد اللہ خان عزیزی (10) اشرف العلماء سید حامد اشرف اشرفی مضباحی (11) ادیبِ اہلسنت مفتی مجیب الاسلام نسیم اعظمی (12) شیخ اعظم سید محمد اظہار اشرف اشرفی کچھوچھوی (13) نائبِ حافظِ ملت علامہ عبدالرؤف بلیاوی رَحِمَهُمُ اللہُ تَعَالٰی عَلَیْہِمْ اَجْمَعِیْنَ۔ (1)

حافظِ ملت کے ملفوظات

1. بلاشبہ ایسی تعلیم جس میں تربیت نہ ہو آزادی و خود سری ہی کی فضا ہو، بے سود ہی نہیں بلکہ نتیجہ بھی مُضر (نقصان دہ) ہے۔
2. میں نے کبھی مخالف کو اس کی مخالفت کا جواب نہیں دیا، بلکہ اپنے کام کی رفتار اور تیز کردی، جس کا نتیجہ یہ ہوا کہ کام مکمل ہوا اور میرے مخالفین کام کی وجہ سے میرے موافق بن گئے۔
3. انسان کو مُصیبت سے گھبراانا نہیں چاہیے، کامیاب وہ ہے جو مُصیبتیں جھیل کر کامیابی حاصل کرے مُصیبتوں سے گھبرا کر مقصد کو چھوڑ دینا بُزدلی ہے۔

1... حیاتِ حافظِ ملت، ص ۱۲۸ تا ۱۳۰، ملقطاً

4. جب سے لوگوں نے خدا سے ڈرنا چھوڑ دیا ہے، ساری دُنیا سے ڈرنے لگے ہیں۔
5. کامیاب انسان کی زندگی اپنائی چاہیے، میں نے حضرت صدر الشریعہ رَحْمَةُ اللہِ تَعَالٰی عَلَیْہِ کو ان کے تمام معاصرین میں کامیاب پایا، اس لیے خود کو انہیں کے سانچے میں ڈھالنے کی کوشش کی۔
6. بُزرگوں کی مجلس سے بلاوجہ اٹھنا خلافِ ادب ہے۔
7. جس کی نظر مقصد پر ہوگی اس کے عمل میں اخلاص ہوگا اور کامیابی اس کے قدم چومے گی۔
8. جسم کی قوت کے لیے ورزش اور روح کی قوت کے لیے تہجد ضروری ہے۔
9. کام کے آدمی بنو، کام ہی آدمی کو مُعَزَّز بناتا ہے۔
10. ہر ذمہ دار کو اپنا کام ٹھوس کرنا چاہیے، ٹھوس کام ہی پائیداری کی ضمانت ہوتے ہیں۔
11. انسان کو دوسروں کی ذمہ داریوں کے بجائے اپنے کام کی فکر کرنی چاہیے۔
12. احساسِ ذمہ داری سب سے قیمتی سرمایہ ہے۔
13. تَضَمُّعِ اوقات (وقت ضائع کرنا) سب سے بڑی محرومی ہے۔^(۱)

اُزواج و اولاد

حضور حافظِ ملت رَحْمَةُ اللہِ تَعَالٰی عَلَیْہِ نے دو نکاح کئے پہلی زوجہ سے کوئی اولاد زندہ نہ رہی جبکہ دوسری زوجہ سے تین لڑکے اور تین لڑکیاں ہوئی جن میں سے ایک

1. ... سوانحِ حافظِ ملت، ص ۷۳ تا ۷۶، مسقطاً

لڑکے اور لڑکی کا انتقال بچپن میں ہو گیا تھا۔^(۱)

بیعت و خلافت

حافظِ ملت رَحْمَةُ اللهِ تَعَالٰی عَلَیْہِ شَيْخُ الْمَشائِخ حضرت مولانا شاہ سید علی حسین اشرفی میاں کچھو چھوی عَلَیْہِ رَحْمَةُ اللهِ تَعَالٰی کے مُرید اور خلیفہ تھے۔ استادِ محترم صدر الشریعہ حضرت علامہ مولانا امجد علی اعظمی عَلَیْہِ رَحْمَةُ اللهِ تَعَالٰی سے بھی آپ کو خلافت و اجازت حاصل ہوئی۔^(۲)

جانشینِ حافظِ ملت

حافظِ ملت رَحْمَةُ اللهِ تَعَالٰی عَلَیْہِ کے جلسہ تعزیت کے اختتام پر مشائخِ کرام اور علمائے عظام رَحْمَتُ اللهِ السَّلَام نے حافظِ ملت کے شہزادہ اکبر عزیزِ ملت حضرت مولانا عبد الحفیظ مدظلہ العالی کو حضرت صدر الشریعہ رَحْمَةُ اللهِ تَعَالٰی عَلَیْہِ کا خرقہ اور حضور حافظِ ملت رَحْمَةُ اللهِ تَعَالٰی عَلَیْہِ کا جبہ و دستار پہنایا اور حافظِ ملت رَحْمَةُ اللهِ تَعَالٰی عَلَیْہِ کی مسند پر بٹھا کر ان کی جانشینی کا اعلان کیا۔^(۳)

حافظِ ملت کا مقام علمائے کرام کی نظر میں

صدر الشریعہ بدرُ الطریقہ مفتی امجد علی اعظمی عَلَیْہِ رَحْمَةُ اللهِ تَعَالٰی فرماتے ہیں: میری

1... حیاتِ حافظِ ملت، ص ۵۶ طبعاً

2... سوانحِ حافظِ ملت، ص ۲۲ طبعاً

3... حیاتِ حافظِ ملت، ص ۵۷ طبعاً

زندگی میں دو ہی بازوق پڑھنے والے ملے ایک مولوی سردار احمد (یعنی مُحَدِّثِ اعظم پاکستان رَحْمَةُ اللهِ تَعَالٰی عَلَیْہِ) اور دوسرے حافظ عبد العزیز (یعنی حافظِ مِلّت مولانا شاہ عبد العزیز رَحْمَةُ اللهِ تَعَالٰی عَلَیْہِ)۔^(۱)

شہزادہ اعلیٰ حضرت مفتی اعظم ہند علامہ مولانا مصطفیٰ رضا خان عَلَیْہِ رَحْمَةُ اللهِ تَعَالٰی فرماتے ہیں: اس دُنیا سے جو لوگ چلے جاتے ہیں ان کی جگہ خالی رہتی ہے خصوصاً مولانا عبد العزیز جیسے جلیلُ القدر عالم، مردِ مومن، مجاہد، عظیمُ المرتبت شخصیت اور ولی کی جگہ پُر ہونا بہت مشکل ہے۔^(۲)

امین شریعت مفتی اعظم کانپور حضرت علامہ مفتی رفاقت حسین رَحْمَةُ اللهِ تَعَالٰی عَلَیْہِ فرماتے ہیں: حافظِ مِلّت نے اپنی زندگی کو مجاہد و متحرکِ اسلافِ کرام رَحْمَتُ اللهِ السَّلَام کے نقشِ قدم پر چلا کر اور نمایاں خدمات انجام دے کر مسلمانوں کو موجودہ دور میں دینی خدمت کا جو اسلوب عطا کیا ہے وہ قابلِ تحسین اور قابلِ تقلید ہے۔^(۳)

بیماری میں بھی حقوقِ اللہ کی پاسداری

حضور حافظِ مِلّت رَحْمَةُ اللهِ تَعَالٰی عَلَیْہِ نے دینِ متین کی خدمت اور سُنّت کی آبیاری کے مقدّس جذبے کے تحت نہ دن دیکھانہ رات، چنانچہ مسلسل کام اور بہت کم آرام

1 ... حیاتِ حافظِ ملت، ص ۸۲۵

2 ... حیاتِ حافظِ ملت، ص ۸۲۲: بتغیر

3 ... حیاتِ حافظِ ملت، ص ۸۲۶

کی وجہ سے آپ علیل (بیمار) ہو گئے ڈاکٹروں نے آرام کی سخت تاکید کی مگر آپ نے درس و تدریس سے کنارہ نہ کیا۔ رمضان شریف میں اپنے مکان پر تشریف لے گئے مگر بیماری کے باوجود ایک روزہ بھی ترک نہ فرمایا، تراویح میں ختم قرآن فرمایا اور ہر کام اپنے وقت پر ادا فرماتے رہے۔^(۱)

وصالِ پر ملال

31 مئی 1976ء تقریباً شام چار بجے دیکھنے والوں کو یہ اُمید ہو چلی کہ اب آپ رَحْمَةُ اللهِ تَعَالٰی عَلَیْہِ جَلَدُہِی صحت یاب ہو جائیں گے بلکہ رات دس بجے تک بھی آپ کی طبیعت میں کافی حد تک سکون اور صحت یابی کے آثار دیکھے گئے مگر خلاف اُمید آپ رَحْمَةُ اللهِ تَعَالٰی عَلَیْہِ کَلِمَ جُمَادِی الْاُخْرٰی ۱۳۹۶ھ بمطابق 31 مئی 1976ء رات گیارہ بج کر پچپن منٹ پر داعیِ آجَل کو لَبَّیک کہہ گئے اِنَّا لِلّٰہِ وَاِنَّا اِلَیْہِ رَاجِعُوْنَ۔ (2) آپ کی آخری آرام گاہ الجامعۃ الاشرفیہ مبارکپور کے صحن میں ”قدیم دائرۃ الاقامۃ“ کے مغربی جانب اور ”عزیز المساجد“ کے شمال میں واقع ہے ہر سال اسی تاریخ وفات پر آپ کے عرس کا انعقاد بھی ہوتا ہے۔⁽³⁾

اللہ عَزَّوَجَلَّ ہمیں ان مقدّس ہستیوں کے نقشِ قدم پر چلنے کی توفیق عطا فرمائے۔
اللہ عَزَّوَجَلَّ کی ان پر رحمت ہو اور ان کے صدقے ہماری مغفرت ہو۔

1... حیاتِ حافظِ ملت، ص ۸۰۵ ملخصاً

2... حیاتِ حافظِ ملت، ص ۸۰۹ ملخصاً، وغیرہ

3... سوانحِ حافظِ ملت، ص ۵۸ ملقطاً

حیاتِ حافظِ ملت ایک نظر میں

واقعات	علاقہ	ہجری	عیسوی
ولادت	بھوجپور	۱۳۱۲ھ	۱۸۹۴ء
مکمل حفظ و تدریس مدرسہ حفظ القرآن	بھوجپور	۱۳۳۳ھ	۱۹۱۵ء
عربی تعلیم کا آغاز بخدمت مولانا حکیم محمد شریف مراد آبادی	مراد آباد	۱۳۳۹ھ	۱۹۲۱ء
حصولِ تعلیم کے لیے جامعہ نعیمیہ	مراد آباد	۱۳۳۹ھ	۱۹۲۱ء
دائرُ العلومِ مُعینیہ اجمیر شریف میں حضرت صدر الشریعہ سے اکتسابِ علوم	اجمیر شریف	۱۳۴۲ھ	۱۹۲۳ء
شیخ المشائخ حضرت اشرفی میاں رحمۃ اللہ تعالیٰ علیہ سے بیعت و ارادت	اجمیر شریف	تقریباً ۱۳۵۰ھ	۱۹۳۱ء
دستار بندی	بریلی شریف	۱۳۵۱ھ	۱۹۳۲ء
تدریس کیلئے مبارک پور میں تشریف آوری	مبارکپور	۱۳۵۲ھ	۱۹۳۳ء
الجامعۃ الاشرافیہ (عربی یونیورسٹی) کا سنگ بنیاد	مبارکپور	۱۳۹۲ھ	۱۹۷۲ء
وصالِ پرِ ملال	مبارکپور	۱۳۹۶ھ	۱۹۷۶ء

فہرست

صفحہ	عنوان	صفحہ	عنوان
12	طلبہ پر شفقت	1	دُرود شریف کی فضیلت
12	وقت کی پابندی	1	ولادتِ باسعادت
14	سنت سے محبت	2	دادا حضور کی پیشین گوئی
15	سنت پر عمل کی برکتیں	2	والد ماجد کی خواہش
16	حافظِ ملت کی سادگی اور حیا	2	حافظِ ملت کے والدین ماجدین
16	صرف سوکھی روٹی کھا کر پانی پی لیا	3	ابتدائی تعلیم اور حفظِ قرآن
17	حدیث مبارکہ کی عملی تصویر	4	سلسلہ تعلیم رک جانے پر اظہارِ جذبات
18	کفایتِ شکاری اور سخاوت	4	سلسلہ تعلیم کا دوبارہ آغاز
20	حافظِ ملت کی خصوصی ادائے محبت	5	جامعہ نعیمیہ مراد آباد میں داخلہ
20	بغیر جیٹروں کے گاڑی چل پڑی	7	صدر الشریعہ کی صحبت کیسے ملی ؟
21	گرتی ہوئی چھت کو روک دیا	7	صدر الشریعہ کی شفقت
22	حافظِ ملت کی دینی خدمات	8	آپ کے اساتذہ کرام
22	حافظِ ملت شخصیت ساز تھے	9	صدر الشریعہ کے حکم کی تعمیل
23	آپ کی تصانیف	9	مبارک پور میں آمد
24	آپ کے تلامذہ	10	دائرہ العلوم اشرفیہ سے استیغفا اور پھر واپسی
25	حافظِ ملت کے ملفوظات	10	استاد کا ادب
26	آزواج و اولاد	11	کتابوں کا ادب
27	بیعت و خلافت	11	قرآن پاک کا ادب

29	وصالِ پُر مال	27	جائشینِ حافظِ ملت
30	حیاتِ حافظِ ملت ایک نظر میں	27	حافظِ ملت کا مقامِ علمائے کرام کی نظر میں
32	ماخذ و مراجع	28	بیماری میں بھی حقوقِ اللہ کی پاسداری

ماخذ و مراجع

نمبر شمار	کتاب کا نام	مطبوعہ
1	صحیح البخاری	دار الکتب العلمیۃ بیروت، ۱۴۱۹ھ
2	مشکاۃ المصابیح	دار الکتب العلمیۃ بیروت، ۱۴۲۱ھ
3	فردوسِ الاخبار	دار الفکر بیروت، ۱۴۱۸ھ
4	مراۃ المناجیح	ضیاء القرآن مرکز الاولیاء لاہور
5	حیاتِ حافظِ ملت	المجمع الاسلامی مبارک پور ہند
6	مختصر سوانحِ حافظِ ملت	المجمع الاسلامی مبارک پور ہند ۱۴۲۸ھ
7	شریعت و طریقت	مکتبۃ المدینہ باب المدینہ کراچی ۲۰۰۳ء
8	نیکی کی دعوت	مکتبۃ المدینہ باب المدینہ کراچی ۱۳۳۲




سُنّت کی بہاریں

اَللّٰهُمَّ صَلِّ وَسَلِّمْ عَلٰى سَيِّدِنَا مُحَمَّدٍ وَعَلٰى اٰلِهٖٖ وَسَلَّمَ اِنَّكَ اَعْلَمُ بِاَعْوَادِ مَا نَسُوْنَ الشَّيْطٰنُ الرَّجِيْمُ بِسْمِ اللّٰهِ الرَّحْمٰنِ الرَّحِيْمِ

ماحول میں بکثرت سنتیں سمجھی اور سکھائی جاتی ہیں، ہر شعرات مغرب کی نماز کے بعد آپ کے شہر میں ہونے والے دعوت اسلامی کے ہفتہ وار سنتوں بھرے اجتماع میں رضائے الہی کیلئے اچھی اچھی نیتوں کے ساتھ ساری رات گزارنے کی عذنی التجا ہے۔ عاشقانِ رسول کے عذنی قافلوں میں بہتیت ثواب سنتوں کی تربیت کیلئے سفر اور روزانہ فکرمہینہ کے ذریعے عذنی انعامات کا رسالہ پڑھ کر کے ہر عذنی ماہ کے اچھائی دس دن کے اندر اندر اپنے یہاں کے ذمے دار کو قطع کر دینے کا معمول بنا لیجئے، اِن شَآءَ اللہ عَزَّوَجَلَّ اس کی بڑکت سے پابہر سنت بنے، گناہوں سے نفرت کرنے اور ایمان کی حفاظت کیلئے گواہی کا ذمہ بنے گا۔

ہر اسلامی بھائی اپنا یہ ذمہ بنائے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِن شَآءَ اللہ عَزَّوَجَلَّ اپنی اصلاح کی کوشش کے لیے ”عذنی انعامات“ پر عمل اور ساری دنیا کے لوگوں کی اصلاح کی کوشش کے لیے ”عذنی قافلوں“ میں سفر کرتا ہے۔ اِن شَآءَ اللہ عَزَّوَجَلَّ



ISBN 978-969-631-310-6



0125064



فیضانِ مدینہ، محلہ سوداگران، پرانی سبزی منڈی، باب المدینہ (کراچی)

UAN: +923 111 25 26 92 Ext: 1284

Web: www.dawateislami.net / Email: ilmia@dawateislami.net